

जिल्हा ग्रामीण विकास यंत्रणेमधील करार पध्दतीवर नेमण्यात आलेल्या कर्मचाऱ्यांच्या नियुक्त्या नियमित न करण्याबाबत.

महाराष्ट्र शासन

ग्राम विकास.व जलसंधारण विभाग,

परिपत्रक क्रमांक: जिग्राप्र-२००९/ प्र.क्र.१५३/योजना-५

मंत्रालय, मुंबई-४०० ०३२

दिनांक : १९ सप्टेंबर, २०१०

- पहा :-** १) सामान्य प्रशासन विभाग, शासन परिपत्रक क्रमांक : एसआरव्ही-२००५/प्र.क्र.४७/०५/१२, दिनांक २५ ऑगस्ट, २००५
- २) सामान्य प्रशासन विभाग, शासन निर्णय क्रमांक : आरईएम-१५०९/प्र.क्र.५८/ २००९/१३, दिनांक १४ जानेवारी, २०१०.

प्रस्तावना

केंद्र शासनाच्या मार्गदर्शक सूचनांनुसार जिल्हा ग्रामीण विकास यंत्रणा प्रशासनामधील सर्व पद प्रतिनियुक्तीने भरण्याच्या केंद्र शासनाच्या सूचना आहेत. परंतु सदर पदासाठी प्रतिनियुक्तीने कर्मचारी/अधिकारी उपलब्ध होत नसल्याने व पदे रिक्त रहात असल्याने त्याचा परिणाम जिल्हा ग्रामीण विकास यंत्रणा अंतर्गत राबविण्यात येणाऱ्या योजनांवर होत असल्याचे केंद्र शासनाच्या निदर्शनास आल्यावर केंद्र शासनाच्या मान्यतेने शासनाने दि.२२.०८.२००६ तसेच दि.३.०३.२००७ च्या आदेशान्वय जिल्हा ग्रामीण विकास यंत्रणेमधील रिक्त पदे करारपध्दतीने भरण्याच्या सूचना सर्व मुख्य कार्यकारी अधिकारी तथा अध्यक्ष जिल्हा ग्रामीण विकास यंत्रणा यांना दिलेल्या आहेत. करारपध्दतीने भरण्यात आलेल्या उमेदवारांच्या सेवा नियमीत करणेबाबत शासनास अनेक कार्यालयांकडून व संबंधित करार पध्दतीने नियुक्त कर्मचा-यांकडून विनंती अर्ज प्राप्त होत आहेत. त्यांचा विचार करून शासन पुढीलप्रमाणे आदेश देत आहे.

आदेश

ग्रामीण विकासाच्या केंद्र पुरस्कृत योजना राबविण्यासाठी केंद्र शासनाच्या मार्गदर्शक सूचनांनुसार जिल्हा ग्रामीण विकास यंत्रणा प्रशासन ही योजना सन १९९९ पासून सुरु केलेली आहे. या योजनेसाठी एकूण १२७२ पदांचा आकृतीबंध या विभागाच्या दि.१७ मार्च, २००४ च्या आदेशान्वये मंजूर केलेला आहेत.


२. केंद्र शासनाच्या वेळोवेळीच्या मार्गदर्शक सूचनांनुसार जिल्हा ग्रामीण विकास यंत्रणेमधील सर्व पद प्रतिनियुक्तीने/करार पध्दतीने भरावयाची आहेत. करार पध्दतीने पदे भरताना या विभागाच्या दि. २२.०८.२००६ व दि.३०.०६.२००७ च्या आदेशामध्ये करारपध्दतीने नियुक्ती करताना "सदर पदे कर्मचा-

पध्दतीची असल्याची स्पष्ट कल्पना उमेदवारांना देण्यात यावी अशा सुचना दिलेल्या आहेत तसेच सामान्य प्रशासन विभाग, महाराष्ट्र शासन यांच्या दि.२५ ऑगस्ट, २००५ चे परिपत्रक तसेच दि.१४ जानेवारी २०१० च्या शासन निर्णयानुसार कार्यवाही होणे अपेक्षित आहे. सा. प्र. वि. च्या वरील आदेशानुसार करार पध्दतीने नियुक्त केलेल्या उमेदवारांची नियुक्ती ११ महिन्यांनंतर संपुष्टात आणणे आवश्यक आहे. तसेच अशी नियुक्ती देताना संबंधित उमेदवारास त्याची नियुक्ती ११ महिन्यांसाठी तात्पुरत्या स्वरूपाची असल्याची निदर्शनास आणणे आवश्यक आहे. तसेच करारपध्दतीने नियुक्त केलेल्या तात्पुरत्या नियुक्तीवर उमेदवाराचा कायमस्वरूपी हक्क राहाणार नाही असे करारपत्र लिहून घेणे आवश्यक आहे.

३. संदर्भाधीन शासन परिपत्रक/ शासन निर्णयामध्ये नमूद केलेले मा.सर्वोच्च न्यायालयाचे व मा.उच्च न्यायालयाचे आदेश पहाता, सर्व पदावरील नियुक्त्या विहीत मार्गाने/ माध्यमामार्फत करण्याची दक्षता घ्यावी. अत्यंत तातडीची गरज म्हणून तात्पुरत्या करार पध्दतीने नियुक्त्या कराव्या लागल्या तर त्या विहीत वेळेत संपुष्टात आणण्याची दक्षता घ्यावी. तसेच अशा कर्मचार्यांनी त्यांना नियमीत आस्थापनेवर सामावून घेण्याची मागणी केल्यास ती मान्य करता येत नसल्याचे त्यांना स्पष्टपणे कळविण्यात यावे. तसेच मंजूर पदे विहीत पध्दतीने भरण्याच्यादृष्टीने पाठपुरावा/कार्यवाही करण्यात यावी.

सदर आदेश महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्यांचा संगणक सांकेतांक क्र. २०१००८०९९१२०५६००१ आहे.

महाराष्ट्राचे राज्यपाल यांच्या आदेशानुसार व नांवाने,


(सुनिता जाधव)
(कार्यासन अधिकारी)

प्रत:-

- १) विभागीय आयुक्त (सर्व)
- २) मुख्य कार्यकारी अधिकारी तथा जिल्हा ग्रामीण विकास यंत्रणा (सर्व)
- ३) प्रकल्प संचालक, जिल्हा ग्रामीण विकास यंत्रणा (सर्व)
- ४) निवडनस्ती (योजना-५)